

muqeddes kitab

# Pétrus

yazghan

ikkinchi xet

# PÉTRUS YAZGHAN IKKINCHI XET

Muqeddes Kitab - Yéngi Ehde (Injil)

22-qisim

1950-yilidiki «Muqeddes Kitab»ning  
uyghurche terjimisi hazirqi zaman  
uyghur tiligha özgertildi

2013

Deslepki nusxa

[www.dunyaningnuri.com](http://www.dunyaningnuri.com)

# PÉTRUS YAZGHAN

## IKKINCHI XET

### *Iman tapqanlarga salam*

**1** <sup>1</sup> Eysa Mesihning bendisi we rosul bolghan Simon Pétrustin Xudayimizning we qutquzghuchimiz Eysa Mesihning adaliti bilen bizningkidek ewzel iman tapqanlarga salam. <sup>2</sup> Xudaning we Xudawendimiz Eysa toghrisidiki meripiti bilen méhir-shepzet we amaniq aranglarda ziyadileshkey.

### *Xudaning ulugh dewitige muwapiq yashash*

<sup>3</sup> Uning xudaliq qudriti öz shan-sheripi we pezilitige muwapiq bizni qichqarghuchi toghrisidiki meripiti bilen tiriklik we teqwadarliqqa teelluq bolghan hemmisini bizge bergen. <sup>4</sup> Bu shan-sherep we peziliti bilen u ewzel we nahayiti ulugh wedilerni bizge ata qildi. Bularning wasitisi bilen siler yaman shehwetlerning sewebidin dunyada bolghan buzuqchiliqtin qéchip qutulup, xudaliq tebiettin hessidar bolghaysiler.

<sup>5</sup> Buning üçün hemme ijtihat bilen imanlarga pezilet, we peziletke bilish, <sup>6</sup> we bilishke neps yighmaqliq, we neps tartmaqliqqa sewr, we sewrge teqwadarliq, <sup>7</sup> we teqwadarliqqa buraderlik muhebbet, we buraderlik muhebbetke umumiy muhebbet qoshup körsitinglar. <sup>8</sup> Chünki bu ishlar aranglarda bolup éship tursa, Xudawendimiz Eysa Mesihning meripitide silerni emelsiz we méwisiz qoymaydu. <sup>9</sup> Lékin bu ishlar birkimde bolmisa, u özi kor bolup körelmeydu we öz ilgiriki gunahliridin pak qilin'ghinini untughan bolidu. <sup>10</sup> Uning üçün, ey buraderler, öz dewitinglarni we ilghinishinglarni mustehkem qilishqa téxi ziyade tirishinglar, chünki shundaq qilsanglar, héch waqit esla taymaysiler. <sup>11</sup> Buning bilen Xudawendimiz we qutquzghuchimiz Eysa Mesihning ebediy padishahliqigha kirishinglar kengrichilik bilen silerge bérilidu.

### *Eysa Mesih toghrisidiki sözlerning ishenchliki*

<sup>12</sup> Bu wejidin, shuni bilip özünglarda bar heqiqette mustehkemlen'gen bolsanglarmu, hemishe shuni yadinglarga keltürmekchimen. <sup>13</sup> Bu bedininning chédirida bar ikenlikimde, yad qildurmaq bilen silerni bidar qilishni layiq

kördüm. <sup>14</sup> Chünki Xudawendimiz Eysa Mesih munga melum qilghandek, shu bedinimning chédirini pat yéqinda salidighinimni bilimen. <sup>15</sup> Ijtihat qilimenki, men alemdin ketkendin kéyin bu ishlarni hemishe yadinglarga keltürgeysiler.

<sup>16</sup> Chünki Xudawendimiz Eysa Mesihning qudrisini we kélishini silerge bildürginimizde pem bilen oydurup chiqilghan chöcheklerge egeshmiduq, belki öz közimiz bilen uning ulughluqini körgen guwahlardurmiz. <sup>17</sup> Chünki hemmidin ezim zatning teripidin uninggha bir awaz kélip: «Uning bilen xush-rizayim bar. Amraq Oghlum budur» dep éytqanda, Xuda Atidin uninggha izzet we shan-sherep bérildi. <sup>18</sup> Biz uning bilen muqeddes taghda ikenlikimizde bu awazning asmandin kelginini angliduq.

<sup>19</sup> Shuning bilen, peyghemberlik sözi emdi bizge téxi mustehkemrek turidu. Tang étip seher yultuzi köngülliringlarda chiqquchilik, qarangghu yerdiki yoruydighan bir chiraghqa qarighandek, u sözge zéhin qoysanglar, yaxshi qilisiler. <sup>20</sup> Lékin awwal bilgeysilerki muqeddes yazmilarning héchbir peyghemberlik sözi ademning öz quwwiti bilen bayan qilinmaydu. <sup>21</sup> Chünki héchbir peyghemberlik söz insanning xahishi bilen esla kelmigendur, belki ademler Muqeddes Rohtin bashlinip Xuda teripidin ilham tépip söz qilghan.

### *Saxta peyghemberler*

**2**<sup>1</sup> Lékin qowmning arisida saxta peyghemberler hem qopqanidi we shuningdek silerning aranglarda hem saxta muellimler qopup, ularni sétiwalghan Xudawende özini inkar qilip, halaketke seweb bolidighan bölgünchilikler astirtin kirgüzüp, tuyuqsiz öz üstige halaket keltüridu. <sup>2</sup> Tolilar ularning buzuqluqigha egishidu we ularning sewebidin heqiqetning yoli deshnem qilinidu. <sup>3</sup> Ular temexorluq qilip, hiyle söz bilen silerdin özige payda tapturidu. Lékin uzundin béri ulargha teyinlen'gen höküm texir qilmay yéqinlishidu we ularning halakiti uxlap yatmaydu.

<sup>4</sup> Xuda gunah qilghan perishtilerni ayimay, ularni dozaxqa chüshürüp hökümge saqlanmaq üçün qarangghuluqning zenjirlirige tapshurdi emesmu? <sup>5</sup> Shundaq hem u topanni pasiqlarning alimige ewetkinide adalet jakarlighuchi Nuhni yette kishi bilen saqlighan bolsimu, qedimki dunyani ayimidi. <sup>6</sup> we u yene Sodom bilen Gomorra sheherlirini kül qilip ularni yoqitilishqa teyinlep, kélidighan waqittiki pasiqlarga ibret qilip qoydi. <sup>7</sup> Lékin u yamanlarning buzuq yürüsh-turushidin qiynalghan adil Lotni qutquzdi. <sup>8</sup> Chünki u adil kishi ularning arisida olturup anglap körüp, öz adil könglide kündin kün'ge ularning pasiq ishlardin qiynilatti. <sup>9</sup> Shuninggha oxshash Xudawende teqwadarlarni sinaqlardin qutquzup, heqsizlerge jaza bérüp höküm künige saqlashni bilidu. <sup>10</sup> Ular napak

shehwetlerde jisimgе muwapiq yürüp, rohiy xojiliqni tehqir qilidu. Ular biperwa bolup, özini chong tutup, erwah alimining ulughlirini deshnem qilishtin qorqmaydu. <sup>11</sup> Lékin ulardin qudret we quwwette ulughraq bolghan perishtiler Xudawendining aldida ularning üstige bir deshnemning hökümünü qilmaydu. <sup>12</sup> Lékin bu deshnem qilghuchilar tebiitige muwapiq shikar we halak qilinmaq üçün tughulghan eqilsiz haywanlarga oxshash öz bilmiginige deshnem qilip, ulargha oxshash halak bolup, <sup>13</sup> heqsizliqigha muwapiq ulargha yandurulidu. Künde eysh-ishretni lezzet sanap, özünglar bilen qilghan ziyapetlerde olturghanda ular yirginchlik daghlar we xijaletning daghliri bolup öz hiyliliri bilen söyünüdu. <sup>14</sup> Ularning közliri zina bilen tolghandur. Ular hemishe gunahqa qaraydu we mustehkem bolmighan janlarni éziqturidu. Köngülliri temexorluqqa kön'gech, lenetning baliliridur.

<sup>15</sup> Ular tüz yoldin kétip, heqsizliq bilen tapqan heqni dost tutqan Béorning oghli Bilamning yoligha chiqip éziqip ketken. <sup>16</sup> Lékin u özi, bir zuwansiz ulagh adem awazi bilen sözlep, uni hamaqetliktin tosqinida, öz xilapliqi jehitidin edep yédi.

<sup>17</sup> Shundaq ademler susiz bulaqlardek, borandin heydilip ketken bulutlardektur. Ulargha qoyuq qarangghuluq saqlinip turidu. <sup>18</sup> Chünki ular inawetsizlikning heddisiz yoghan sözlirini qilip, éziqtuluqta yürgenlerdin aran qutulghanlarni jisim shehwetlirining we buzuqluqning tuziqigha aldap tartidu <sup>19</sup> we ulargha azadliqni wede qilip, özi buzuqchiliqning qulliridur. Chünki adem kim teripidin boysundurulghan bolsa, shuning quli bolidu.

<sup>20</sup> Xudawende qutquzghuchimiz Eysa Mesihning meripitining wasitisi bilen dunyaning napakliqidin qutulghandin kéyin, shuningdin yene tutulup bésilsa, ularning axiri awwalqisidin yamanraq bolidu. <sup>21</sup> Ular adaletning yolini bilip, andin özige tapshurulghan muqeddes emrdin yüz örümektin uni esla tonumighini ulargha yaxshiraq bolatti. <sup>22</sup> «It öz qusuqigha yénip kélidu» we «Yuyulghan tongguz yene layda yumilinidu» dep temsilde rast éytilghandek ulargha weqe boldi.

### *Xudaning küni*

**3**<sup>1</sup> Ey amraqlar, silerge pütken ikkinchi xétim budur. Bu xetlerde ésinglarga salghan sözler bilen sap zéhinliringlarni oyghan'ghili xalidimki, <sup>2</sup> muqeddes peyghemberlarning ilgiridin éytqan sözlirini we Xudawende qutquzghuchining teripidin öz rosulliringlarning wasitisi bilen anglighan emrni yad qilghaysiler.

<sup>3</sup> Awwal shuni bilgeysilerki, axirqi künlerde mesxire qilghuchilar mesxire sözler bilen kélip, öz shehwetlirige muwapiq yürüp: <sup>4</sup> «Uning kélishining wedisi qéni? Chünki ata-bowilar ölüp ketkendin tartip, derweqe mewjudatning iptidasidin

bolghandek, hemme nersiler bir xil bolup qalmaqta» dep éytidu. <sup>5</sup> Ular buni éytqanda untuyduki, asmanlar muqeddem waqittin tartip bar idi we yer Xudaning sözi wasitisi bilen sudin we su bilen peyda boldi <sup>6</sup> we u waqittiki alem sudin bésilip yoqaldi. <sup>7</sup> Lékin hazirqi asmanlar we yer u sözge muwapiq otqa saqlinip, pasiq ademlerning hökümi we halakitining künigiche saqlinidu.

<sup>8</sup> Lékin, ey amraqlar, bir néme silerdin pinhan bolmisun, yeni shuki, Xudawendining aldida bir kün ming yildek we ming yil bir kündeaktur. <sup>9</sup> Beziler u hayal bolidu déginidek Xudawende öz wedisidin hayal bolmaydu. Lékin héchkimning halak bolushini xalimay, hemmisining towagha kélishini xalighach, silerge köngül kengliki körsitidu. <sup>10</sup> Lékin Xudawendining küni kéchide kelgen oghridek kélidu. U waqit asmanlar güdürligen awaz bilen yoqilidu we jahanlar issiqliqtin érip kétidu. Yer we andaki ishlar köydürülidu.

<sup>11</sup> Buning hemmisi érip ketse, siler pak-muqeddes yürüsh-turushta we teqwadarliqta qandaq bolmiqinglar kérektur? <sup>12</sup> Derweqe Xudaning künige muntezir turup, uni aldiratqininglarda qandaq bolmiqinglar kérektur? Mana u künde asmanlar ot bilen tozup kétidu we jahanlar issiqliqtin érip kétidu. <sup>13</sup> Lékin uning wedisige muwapiq yéngi asmanlarga we yéngi bir yerge muntezirdurmiz. Ularda adalet makan tutidu.

<sup>14</sup> Uning üçhün, ey amraqlar, buninggha muntezir bolghandin kéyin uning aldida amanliqta daghsiz we eyibsiz bolushqa ijtihat qilinglar <sup>15</sup> we Xudawendimizning sewri nijatqa seweb bolidu dep sananglar. Shuninggha oxshash amraq buradirimiz Pawlus özige bérilgen hékmetke muwapiq silerge pütken. <sup>16</sup> Shu nersiler toghrisida pütkende hemme xetliride shundaq yazidu. Shu xetlerde teslik bilen uqalaydighan nersiler bardur. Shuni we hem bashqa muqeddes yazmilirini nadan we turaqsiz ademler öz halakitige tetür tolghaydu.

<sup>17</sup> Ey amraqlar, siler buni ilgiridin bilgech agah bolunglarki, exlaqsizlarning éziqtuluqigha egiship, öz mustehkemliqingdin chüshüp ketmigeysiler. <sup>18</sup> Lékin méhir-shepqette we Xudawende qutquzghuchimiz Eysa Mesihning meripitide ösünglar. Uninggha hazir we ebediy kün'giche shan-sherep bolghay amin.